

अग्निपुराणे ।

“रोहिणीसहिता कृष्णा मासि भाद्रपदेऽष्टमी ।  
सप्तम्यामर्हारात्राद्यःकलयामि यदा भवेत् ॥  
तत्र जातो जगन्नाथः कौस्तुभौ हरिरीश्वरः ।  
तमेवोपवसेत् कालं तत्र कुर्व्याच्च जागरम् ॥  
अविद्यायाश्च सर्चार्यां जातो देवकीनन्दनः ॥”  
इति सप्तम्येधे जन्मश्रवणकल्पभेदाद्विरुद्धम् ॥  
नवम्यादियोगस्य प्रशंसा यथा । ब्रह्मवैवर्ते ।  
“उदये चाष्टमी किञ्चिन्नवमी सकला यदि ।  
भवेत्तु बुधसंयुक्ता प्राजापत्यर्चसंयुता ।  
अपि वर्षप्रतिनापि लभ्यते वा न वा विभो ॥”  
पद्मपुराणे ।

“प्रेतयोगिगतानानु प्रेतलं नाश्रितन्तु तेः ।  
यैः कृता श्रावणौ मासि अष्टमी रोहिणीयुता ॥  
किं पुनर्नृधवारोश्च कोमेनापि विशेषतः ।  
किं पुनर्नवमीयुक्ता कुलकोच्चारुः सुक्तिदा ॥”  
उपवासादिफलं यथा, भविष्यपुराणे ।  
“एकेनैवोपवासेन कृतेन क्रूरनन्दन ! ।  
सप्तम्यन्महतात् पापाप्युच्यते नात्र संशयः ॥”  
ब्रह्मवैवर्ते ।

“मन्वादिदिवसे प्राप्ते यत् फलं स्नानपूजनैः ।  
फलं भाद्रपदेऽष्टम्यां भवेत् कोटिगुणं द्विज ! ॥  
तस्यान्तिथौ वारिमात्रं पितृणां यः प्रयच्छति ।  
गयाश्राद्धं कृतं तेन श्रुतास्त्वं नात्र संशयः ॥”  
उपवासाकरणे दीवो यथा, भविष्योत्तरे ।  
“श्रावणोऽवहृले पक्षे कृष्णजन्माष्टमीव्रतम् ।  
न करोति नरो यस्तु स भवेत् क्रूरराक्षसः ॥  
वर्षे वर्षे च या नारी कृष्णजन्माष्टमीव्रतम् ।  
न करोति महारूरा खाली भवति कानने ॥”  
स्कान्दे ।

“न करोति यदा विष्णोर्ज्यन्तीसंज्ञकं व्रतम् ।  
यमस्य वशमापन्नः स हते नारकीं यथाम् ॥”  
भविष्ये ।

“तुष्ट्यर्थं देवकीसूनुर्ज्यन्तीसंज्ञकं व्रतम् ।  
कर्त्तव्यं चिन्त्यमानेन भक्त्वा भक्तजनैः सह ॥  
अकृत्स्नं नरकं याति यावद्विद्वाञ्छतुर्दृश ॥”  
तत्रोपवासक्रमः, भविष्यपुराणे ।  
“पार्थ ! तद्विवसे प्राप्ते दन्तधावनपूर्वकम् ।  
उपवासस्य नियमं शक्तीयाङ्गतिभावतः ॥  
वासुदेवं समुद्दिश्य सर्वपापप्रशान्तये ।  
उपवासं करिष्यामि कृष्णाष्टम्यां नभस्यहम् ॥  
अथ कृष्णाष्टमीं देवीं नभश्चन्द्रसरोहिणीम् ।  
अर्चयित्वाऽपवासेन भोऽख्येऽहमपरैश्चिन ॥  
एवसो मोक्षकामोऽसि यन्नो विन्दे ! त्रियोनिजम् ।  
तस्मै सुखतु मां चाहि पतितं श्लोकसागरे ॥  
आजन्ममरणं यावदृष्यन्त्या इह कृतं कृतम् ।  
तत् प्रणाश्रय गोविन्द ! प्रसीद पुरुषोत्तम ! ॥”  
शुद्धसुपक्रम्य ।

“तस्मात्प्रतिमा स्थाप्या काचनान्दिविनिर्मिता ।  
प्रतपकाचनानां सा देवकी सुतपस्विनी ॥  
माश्चापि बालकं सुप्तं प्रकृता नीरदच्छविम् ।  
वसुदेवोऽपि तत्रैव खड्गचर्मधरं स्थितम् ॥

यशोदा चापि तत्रैव प्रकृतवरकन्यका ।  
बलभद्रस्तथा नन्दो दत्तो गर्गश्चतुर्मुखः ॥  
एवं संपूजयेद्भक्ता गन्धपुष्पाक्षतैः फलैः ।  
स्थण्डिले स्थापयेद्देवीं सचन्द्रां रोहिणीन्तथा ॥  
देवकीं वसुदेवश्च यशोदां नन्दमेव च ।  
चण्डिकां बलदेवश्च पूज्य पापैः प्रसूच्यते ॥  
अर्हारात्रे वसोधारां पातयेद्गुडसर्पिषा ।  
ततो बर्हापनं घर्षो नामादेः करणं मम ॥  
कर्त्तव्यं तत्तन्नादानौ प्रभाते नवमीदिने ।  
यथा मम तथा कार्यो भगवता महोत्सवः ॥  
ब्राह्मणान् भोजयेद्भक्ता तेभ्यो दद्याच्च दक्षिणाम् ।  
सुवर्णं काचनं गाञ्च वासांसि कुसुमानि च ॥  
यदुद्यद्विदितमं लोके कृष्णो मे प्रीयतामिति ।  
यं देवं देवकी देवी वसुदेवाद्देवीजनत् ॥  
भौमस्य ब्रह्मणो गुप्तेऽस्मै ब्रह्मात्मने नमः ।  
सुब्रह्मवासुदेवाय गोब्राह्मणहिताय च ॥  
शान्तिरस्तु शिवश्चास्तु इत्युक्त्वा तान् विसर्जयेत् ॥  
एवं यः क्रूरते देव्या देवक्या सुमहोत्सवम् ।  
वर्षे वर्षे भगवतो मद्भक्त्वा धर्मनन्दन ! ।  
नरो वा यदि वा नारी यथोक्तफलमाप्नुयात् ॥  
पुत्रसन्तानसारीर्यधनधान्यहिंसदृशहम् ।  
सम्यक्केनापि यः कुर्व्यात् कश्चिज्जन्माष्टमीव्रतम् ॥  
विष्णुलोकमवाप्नोति नरो नास्त्वत्र संशयः ॥”  
पूजा च मध्याह्ने गार्ह्ये ।

“कृष्णाष्टम्यान्तु रोहिण्यामर्हारात्रेऽर्चनं हरेः ॥”  
व्रतपारम्पर्योः कालनियमः । एकदिने जयन्ती-  
लाभे तत्रैवोपवासः । उभयदिने चैतदा पर-  
दिने । जयन्तलाभे तु रोहिणीयुक्ताष्टम्याम् ।  
उभयदिने रोहिणीयुताष्टमीलाभे परदिने तद-  
लाभे तु निष्पीथसम्बन्धिन्यामर्ह्यां उभयदिने  
निष्पीथसम्बन्धे तदसम्बन्धे वा परदिने इति ।  
उपवासपरदिने तिथिचन्द्रयोरवसाने पार-  
णम् । यदा महानिशायाः पूर्वमेकतरस्याव-  
सानमन्वतरस्य महानिशायां तदनन्तरं वा  
तदैकतरावसाने पारणं यदा महानिशाया-  
सुभयस्थितिस्तदा उत्सवान्ते पारणम् ॥ इति  
तिथ्यादितत्त्वम् ॥ \* ॥

हरिभक्तिविलासमते तूपवासकालो यथा,—  
“जन्माष्टमी पूर्वविद्धा न कर्त्तव्या कदाचन ।  
पलवेधे तु विप्रेन्द्र ! सप्तम्यां चाष्टमीं त्यजेत् ॥  
सुराया बिन्दना स्रुष्टं गङ्गाभः कर्त्तव्यं यथा ।  
विना ऋक्षेण कर्त्तव्या नवमीसंयुताष्टमी ॥  
सञ्ज्ञापि न कर्त्तव्या सप्तमीसंयुताष्टमी ।  
तस्मात् सर्वप्रयत्नेन त्याज्यमेवाशुभं बुधैः ॥  
वेधे पुण्यक्षयं याति तमः सूर्योदये यथा ।  
यच्च वङ्गपुराणादौ प्रोक्तं विद्वाष्टमीव्रतम् ।  
अवैष्णवपरं तच्च कृतं वा देवमायया ॥”  
पारणकालो यथा,—

“यद्वा तिथ्यर्चयोरेव द्वयोरन्ते तु पारणम् ।  
समर्थानामशक्तानां द्वयोरैकवियोगतः ॥  
केचित्तु भगवन्जन्महोत्सवदिने शुभे ।  
भक्त्योत्सवान्ते कुर्वन्ति वैष्णवा व्रतपारणम् ॥”

तद्भक्तकथा यथा,—

“एकदा श्रीकुलाचार्यं वशिष्ठम्विषयसत्तमम् ।  
राजा हिलीपः पप्रच्छ विनयावनतः सुधीः ॥  
हिलीप उवाच ।

भाद्रे मास्यसिते पक्षे यस्यां जातो जनार्दनः ।  
तत्कथां श्रोतुमिच्छामि कथयस्व महाशुने ! ॥  
कथं वा भगवान् जातः शङ्खचक्रगदाधरः ।  
देवकीजठरे विष्णुः किं कर्त्तुं केन चेतुना ॥  
वशिष्ठ उवाच ।

शुद्ध राजन् ! प्रवक्ष्यामि यस्माज्जातो जनार्दनः ।  
पृथिव्यां त्रिदिवं व्यक्ता भवति कथयाम्यहम् ॥  
पुरा वसुन्वरां स्थासितुं कंसराघनतत्परा ।  
स्वाधिकारप्रमत्तेन कंसदूतेन ताडिता ॥  
क्रन्दन्ती लज्जिता सापि यथौ घृणितलोचना ।  
यत्र तिष्ठति देवेश उमाकान्तो वृषध्वजः ॥  
कंसेन ताडिता नाथ ! इति तस्मै निवेदितम् ।  
वासुधारां प्रवर्षन्तीं विवर्णांमपमानिताम् ॥  
क्रन्दन्तीं तां समालोक्य कोपेन स्फुरिताधरः ।  
उमया सहितः सर्वैर्हृवट्यैरनुहृतः ॥  
आजगाम महादेवो विधातुर्भवं रघा ।  
गत्वा चोवाच ब्रह्मण्यं कंसध्वंसनिमित्तकम् ॥  
उपायः हृद्यतां ब्रह्मन् ! भवता विष्णुना सह ।  
ऐश्वर्यं तद्वचः श्रुत्वा गन्तुं प्राक्रान्मदात्मभूः ॥  
चीरोदे यच्च वैकुण्ठः सुप्तः स सुचगोपरि ।  
हंसपृष्ठे समारुह्य हरैरन्तिकमायथौ ॥  
तत्र गत्वा हरिं ध्यात्वा देवहृद्वैर्हरादिभिः ।  
तुष्टाव भगवान् वाग्भिरर्थ्याभिर्भ्राम्बिदाम्बरः ॥  
नमः कमलनेत्राय हरये परमात्मने ।  
जगतः पालयित्रे च लक्ष्मीकान्तं नमोऽस्तु ते ॥  
नमः कमलकिङ्कल्कीपीतनिर्मलवाससे ।  
नमः समस्तदेवानामधिपाय महात्मने ॥  
नमो ब्रह्मण्यदेवाय गोब्राह्मणहिताय च ।  
जगद्धिताय कृष्णाय गोविन्दाय नमो नमः ॥  
इति तेभ्यः स्तुतीः श्रुत्वा प्रब्रुवाच जनार्दनः ।  
देवा नन्मसुखाः सर्वे भवतामागमः कथम् ॥

ब्रह्मोवाच ।

शुद्ध देव ! जगन्नाथ ! यस्मादस्माकमागमः ।  
कथयामि सुरश्रेष्ठ ! तदहं शोकतारण ! ॥  
शूलिदत्तवरोन्मत्तः कंसराजो दुरासदः ।  
वसुधा ताडिता तेन पदाघातेन सुष्ठिना ॥  
वरं दत्त्वा पुरापुराणो मायया स प्रवक्षितः ।  
भागिनेयं विना राजन् ! शास्ता न भविता तव ॥  
तस्माज्जह्य स्वयं देव ! हन्तुं कंसं दुरासदम् ।  
देवकीजठरे जन्म लभ गत्वा च गोकुलम् ॥  
ब्रह्मणा प्रेषितो विष्णुः प्रब्रुवाच पशोः पतिम् ।  
पार्वतीं देहि देवेश ! अर्द्धं स्थिलागमिष्यति ॥  
उमया रमया साहं शङ्खचक्रगदाधरः ।  
उद्दिश्य मथुरां पक्षे प्रयाण्यं कंसनाशनम् ॥  
देवकीजठरे जन्म लेभे विष्णुर्गदाधरः ।  
यशोदाकुचिमध्ये तु सर्वज्ञो नृगलोचना ॥  
नव मांसांश्च विश्राम्य कुक्षौ नवदिनाधिकान् ।  
भाद्रे मास्यसिते पक्षे अष्टमीसंज्ञया तिथौ ॥